

இனிமையான குழந்தைகளே! தூய்மையடைவதற்காக ஒரே ஒரு வழி - பாபாவனுடைய நினைவு, நினைவில் முயற்சி செய்வதே கடைசி நேரத்தில் உதவிக்கு வரும்

கேள்வி : சங்கமயுகத்தில் எந்த திலகத்தை இட்டுக் கொண்டால் சொர்க்கத்தின் இராஜாங்கத்தின் திலகம் கிடைக்கும்?

பதில் : சங்கமயுகத்தில் நாம் ஆத்மா (பிந்தி), நாம் சரீரம் இல்லை என்ற திலகத்தை இடுங்கள். நாம் ஆத்மாக்கள், நாம் பாபாவிடமிருந்து ஆஸ்தி பெற வேண்டும் என்பதை உள்ளுக்குள் நிறைத்துக் கொண்டே இருங்கள். பாபாவும் பிந்தியானவர். நாமும் பிந்துக்கள் இந்த திலகத்தின் மூலம் சொர்க்கத்தின் இராஜாங்கத் திலகம் கிடைக்கும். பாபா கூறுகிறார் : நான் உத்திரவாதம் தருகிறேன் - நீங்கள் நினைவு செய்யுங்கள். அப்பொழுது அரை கல்பம் அழுவதிலிருந்து விடுதலை பெறுவீர்கள்.

ஓம் சாந்தி : ஆத்மாவாகிய நான் பாபாவை கட்டாயம் நினைவு செய்ய வேண்டும் அப்பொழுதே தூய்மை அடைய முடியும் என்ற கவலை (ஆர்வம்) வேண்டும். முயற்சி என்பது தேவைப்பட்டால் அது இது தான். இந்த முயற்சியை குழந்தைகள் சரியாக செய்வதில்லை. மாயை பெரிதும் தொல்லைக் கொடுக்கிறது. ஒரே ஒரு பாபாவினுடைய நினைவை மறக்கடித்து விடுகிறது. பிறருடைய ஞாபகம் வந்துவிடுகிறது. பாபா அதாவது மணவாளனை நினைவு செய்வதில்லை. அப்படிப்பட்ட ஒரு மணவாளனை குறைந்தது 8 மணி நேரம் நினைவு செய்யும் சேவை செய்ய வேண்டும். அதாவது அந்த மணவாளனுக்கே உதவி புரிய வேண்டும். நினைவு செய்வதின் மூலம் அதாவது குழந்தைகள் பாபாவை நினைவு செய்ய வேண்டும். இதில்தான் மிகுந்த முயற்சி தேவை. மன்மனாபவ என்று கீதையிலும் உள்ளது. பாபாவை நினைவு செய்து வாருங்கள். அமரும்பொழுதும், எழும்பொழுதும், நடக்கும்பொழுதும் ஒரே ஒரு பாபாவை நினைவு செய்து வாருங்கள். வேறு ஒன்றும் இல்லை. கடைசி நேரத்தில் இந்த நினைவு தான் உதவிக்கு வரும். தன்னை ஆத்மா அசரீரி என்று உணருங்கள். இப்பொழுது நாம் வீடு திரும்ப வேண்டும். இந்த முயற்சியை அதிகம் செய்ய வேண்டும். காலையில் எழுந்து குளித்து முடித்த உடன் தனிமையில் (மேலே மொட்டை மாடியில்) அல்லது ஹாலில் வந்து அமருங்கள். எவ்வளவு தனிமையோ அவ்வளவு நல்லது. நாம் பாபாவை நினைவு செய்ய வேண்டும் என்று இதே நினைவில் சதா இருங்கள். பாபாவிடமிருந்து முழு ஆஸ்தியையும் பெற வேண்டும். இந்த முயற்சியை ஒவ்வொரு 5000 ஆண்டுகளுக்குப் பிறகும் நீங்கள் செய்ய வேண்டி உள்ளது. சத்யகம், திரேதா, துவாபர், கலியுகம் - வேறு எங்கும் நீங்கள் முயற்சி செய்ய தேவையில்லை. இங்கு சங்கமயுகத்தில்தான் நீங்கள் என்னை நினைவு செய்யுங்கள் என்று பாபா கூறுகிறார். அவ்வளவே ! பாபா என்னை நினைவு செய்யுங்கள் என்று கூறுகின்ற வேளை இதுவே ஆகும். பாபா வருவதே சங்கமயுகத்தில்தான் வேறு எந்த யுகத்திலும் பாபா வருவதே இல்லை. நீங்களும் வரிசைக்கிரமமாக இதனை அறிவீர்கள். அநேக குழந்தைகள் பாபாவை மறந்துவிடுகின்றனர். எனவே மிகுந்த ஏமாற்றத்திற்குள்ளா கின்றனர். இராவணன் மிகவும் ஏமாற்றக்காரன். அரை கல்பத்திற்கான எதிரி. எனவே பாபா கூறுகிறார் : தினமும் காலையில் எழுந்து இந்த மாதிரி விசாரணை மந்தன் (சிந்தனை) கடலை கடையுங்கள். மேலும் சார்ட் எழுதுங்கள் - எவ்வளவு நேரம் நான் பாபாவை நினைவு செய்தேன் ? எவ்வளவு துரு விலகியுள்ளது. இதற்கெல்லாம் ஆதாரம் நினைவு தான். தங்களுடைய முழு ஆஸ்தி பெறுவதற்காக குழந்தைகள் முழுமையாக முயற்சி செய்ய வேண்டும். நரணிலிருந்து நாராயணன் ஆக வேண்டும். இதுவே உண்மையான சத்ய நாராயணன் கதை ஆகும். பக்தி மார்க்கத்தினர் பெள்ளாமி அன்று சத்ய நாராயணனுடைய கதையைக் கேட்கின்றார்கள். இப்பொழுது 16 கலை நிறைந்தவராக ஆக வேண்டும் என்பதை நீங்கள் அறிவீர்கள். சத்யமான பாபாவை நினைவு செய்வதின் மூலமாகவே அவ்வாறு ஆக முடியும். பாபாவோ ஸ்ரீமத்தை அளிப்பவர். பாபா கூறுகிறார், இல்லத்தில் வாழுங்கள் தொழில் வியாபாரம் முதலியனவும் செய்யுங்கள். ஆனால் பாபாவை அவசியம் நினைவு செய்ய வேண்டும். மேலும் தூய்மையாக வேண்டும் அவ்வளவே ! அவ்வாறு நினைவு செய்யவில்லை என்றால் இராவணன் மூலமாக எங்கேயாவது ஏமாற்றத்தை அடைந்துக் கொண்டிருப்பீர்கள். எனவே மூல விஷயமாக நினைவை பாபா புரியவைக்கின்றார். சிவபாபாவை நினைவு செய்ய வேண்டும். தேகம் மற்றும் தேகம் சகீதமான அனைத்து உறவினர்களையும் மறந்து தன்னை ஆத்மா என்பதை நிச்சயம் செய்ய வேண்டும். பாபா அடிக்கடி இவ்வாறு புரியவைக்கின்றார் - தன்னை ஆத்மா என்று புரிந்துக் கொண்டு பாபாவை நினைவு செய்ய வேண்டும். இல்லையென்றால் பிறகு கடைசி நேரத்தில் மிகவும் மனம் வருந்தே நேரிடும். மிகவும் ஏமாற்றம் அடைவீர்கள். அந்த மாதிரி வேகமாக அடி விழும்பொழுது மாயை, ஒரே அடியாக முகத்தை கருப்பாக்கிவிடுகிறது. பாபா வந்துள்ளதே வெள்ளை முகமாக ஆக்கத்தான். இந்த சமயத்தில் ஒருவர் மற்றவர் முகத்தில் கரி பூசிக்கொண்டிருக்கின்றனர்.

27.06.2011

வெள்ளையாக்குவது ஒரே தந்தைதான். அவருடைய நினைவு மூலமாக நீங்கள் வெள்ளையாகி சொர்க்கத்தின் எஜமானராக ஆவீர்கள். இது பதீத்தமான உலகம். பாபா வருவதே அழுக்கானவர்களை தூய்மைப்படுத்துவதற்காகத்தான். மற்றபடி உங்கள் தொழில் வியாபாரத்தில் எவ்வித சம்பந்தமும் கிடையாது. சரீர் நிர்வாகத்தின் பொருட்டு நீங்கள் என்ன செய்ய வேண்டுமோ அதை செய்யுங்கள். பாபா கூறுவதோ மனம்மனப்பல என்றுதான். தாங்கள் எப்படி எவ்வாறு தூய்மையான உலகின் எஜமான் ஆவது என்று நீங்களும் கேட்கிறீர்கள். பாபா கூறுகிறார் : என்னை நினைவு செய்யுங்கள். அவ்வளவே ! தூய்மையாவதற்கு வேறு எந்த விதமான உபாயமும் கிடையாது. தானம், புண்ணியங்கள் எவ்வளவு தான் செய்தாலும் சரி, எவ்வளவு முயற்சி செய்தாலும் சரி, தீயில் சென்று வந்தாலும் சரி, எதுவும் உதவிக்கு வராது. ஒரே ஒரு பாபாவின் நினைவைத் தவிர ! மிகவும் எளிமையான விஷயம், இதுதான் எளிய இராஜபோகம் என்று சொல்லப்படுகிறது. நாள் முழுவதிலும் நமது இனிமையிலும் இனிமையான தந்தையை எவ்வளவு நேரம் நினைவு செய்கிறோம் என்று உங்களையே நீங்கள் கேளுங்கள். தூக்கத்தில் எந்த விதமான பாவமும் நிகழ்வதில்லை. அசரீரி ஆகிவிடுகின்றனர். மற்றபடி பகலில் மிகவும் பாவங்கள் ஏற்படுகின்றன. மேலும் பழைய பாவங்களும் கூட நிறைய உள்ளன. எனவே நினைவு செய்வதில் அதிகம் முயல வேண்டும். இங்கு வருகிறீர்கள் என்றால் இந்த முயற்சியை செய்ய வேண்டும். வெளி முகமான வீணான எண்ணங்களை விலக்கிவிட வேண்டும் இல்லையென்றால் சூழ்நிலை என்பதை மிகவும் கெடுத்துவிடுகின்றனர். வீட்டின் விஷயங்கள், விவசாயம் சம்பந்தப்பட்ட தொழில் சம்பந்தப்பட்ட நினைவுகள் வந்து கொண்டே இருக்கின்றன. சில சமயம் குழந்தைகளின் நினைவு வருகிறது, சில சமயம் குருக்களின் நினைவு வந்துவிடுகிறது. சங்கல்பங்கள் நடந்து கொண்டே இருக்கின்றன. இவ்வாறு சூழ்நிலையை கெடுத்துவிடுகின்றனர். முயற்சி செய்யாதவர்கள் தடையை போடுகின்றனர். இது இவ்வளவு ஆழமான விஷயமாகும். நீங்களும் இப்பொழுது அறிவீர்கள். பிறகு ஒரு போதும் அறியமாட்டீர்கள். இப்பொழுதுதான் பாபா வந்து ஆஸ்தி தருகின்றார் பிறகு அரை கல்பம் எவ்வித கவலையும் இல்லாது ஆகிவிடுகிறார். லௌகீக தந்தையினுடைய இந்த கவலை (ஆர்வம்) மற்றும் எல்லையற்ற தந்தையினுடைய கவலையில் எவ்வளவு வேறுபாடு உள்ளது. பாபா கூறுகிறார்: பக்தி மார்க்கத்தில் என் பொருட்டு எவ்வளவு கவலையும், நினைவும் செய்கின்றனர். பக்தர்கள் எவ்வளவு அடிக்கடி நினைவு செய்கின்றனர். சத்புகத்தில் எவரும் நினைவு செய்வதில்லை. பாபா கூறுகிறார்: உங்களுக்கு அந்தளவு சுகத்தை தருகிறேன் அந்த யுகத்தில் நீங்கள் என்னை நினைவு செய்ய வேண்டிய அவசியமே ஏற்படுவதில்லை. எனது குழந்தைகள் சுகதாமம், மற்றும் சாந்திதாமத்தில் இருக்கின்றனர் என்பதை நாம் அறிவோம். வேறு எந்த மனிதர்களும் இதனை புரிந்துக் கொள்ள முடியாது. இம்மாதிரி பாபா மீது முழு நிச்சயம் கொள்வதில் மாயை தடையை ஏற்படுத்துகிறது. என்னை நினைவு செய்வதன் மூலம் மட்டுமே உங்களிடம் உள்ள கலப்படமாகிய வெள்ளி, தாமிரம், இரும்பு போன்றவை நீங்கிவிடும். தங்கத்திலிருந்து வெள்ளியுக்கத்தில் வரும்போது கூட 2 கலைகள் குறைந்துவிடுகின்றன. இந்த விசயங்களை நீங்கள் கேட்டு புரிந்து கொள்கிறீர்கள். யார் உண்மையான பிராமணர்களோ அவர்களுக்கு புத்தியில் நன்றாக அமரும். இல்லையென்றால் புத்தியில் வரவே வராது. நினைவு நிலையாக இருக்கவில்லை. அனைத்திற்கும் ஆதாரம் பாபாவை நினைவு செய்வதில்தான் இருக்கிறது. அடிக்கடி கூறுகிறார்: குழந்தைகளே பாபாவை நினைவு செய்யுங்கள். இந்த (பிரம்மா) பாபாவும் கூறுவார் சிவபாபாவை நினைவு செய்யுங்கள். சிவபாபா தானும் கூறுகிறார் : தந்தையாகிய என்னை நினைவு செய்யுங்கள். ஆத்மாக்களை ஹே , குழந்தைகளே என்று கூறுகிறார். அந்த நிராகார பரமாத்மாவும் கூட ஆத்மாக்களையே கூறுவார். ஆதாரமான விசயம் இதுவே. எவரேனும் புதிதாக வந்தால் அவருக்குக் கூறுங்கள். அல்ஃபை (தந்தை) நினைவு செய்யுங்கள். மற்றபடி அதிகமாக எதுவும் பேசத் தேவையில்லை. தன்னை ஆத்மா என உணர்ந்து பரமாத்மா தந்தையை நினைவு செய்யுங்கள் என்று மட்டும் கூறுங்கள். இதனை உள்ளுக்குள் நிரப்ப வேண்டும். நாம் ஆத்மாக்கள் துளசி தாசர் சந்தன திலகமிட்டார். ரகுவீரும் திலகமிட்டார்.....இவ்வாறு திலகம் என்று கூறுவது ஸ்தூலமான விசயத்தை அல்ல. திலகம் என்பது இந்த சமயத்தின் நினைவுச் சின்னம் என்பதை நீங்கள் அறிவீர்கள். நீங்கள் நினைவு செய்கிறீர்கள். இராஜாங்கத்தினுடைய திலகத்தை தருகிறீர்கள். உங்களுக்கும் இராஜாங்கத்திலகம் கிடைக்கும். இரட்டை கிரீடத்தாரிகளாக ஆகுகிறீர்கள். அதாவது சொர்க்கத்தின் மகாராஜா, மகாராணி ஆவீர்கள். பாபா எவ்வளவு எளிது படுத்தித்தருகிறார். நாம் ஆத்மா சரீரம் அல்ல. நாம் பாபாவிடமிருந்து ஆஸ்தியைப் பெற வேண்டும் என்று இதனை மட்டும் நினைவு செய்ய வேண்டும்.

நாம் ஆத்மாக்கள் பிந்தியைப் போன்றவர்கள் என்பதை நீங்கள் அறிவீர்கள். பாபாவும் கூட பிந்தியானவர். பாபா ஞானத்தின் கடல், சுகத்தின் கடலானவர் அவர் உங்களுக்கு வரதானத்தைத் தருகிறார். இவரது (பிரம்மா) அருகாமையில் வந்து அமருகிறார். குரு என்பவர் சிஷ்யனை அருகாமையில் வைத்து கற்பிக்கிறார்.

இவரும் அவ்வாறு அருகாமையில் அமருகிறார். தன்னை ஆத்மா என்று உணருங்கள். மாமேகம் நினைவு செய்யுங்கள். என்று பாபா குழந்தைகளுக்கு கூறுகிறார். சத்யுகத்தில் கூட நீங்கள் உங்களை நீங்கள் ஆத்மாவாக உணருகிறீர்கள். ஆனால் தந்தையை நினைவு செய்வதில்லை. ஆத்மாக்களாகிய நாம் சரீரத்தை விட்டு மற்றொன்றை பெற வேண்டும். நாடகத்தின் பிரகாரம் உங்கள் பாகமே அப்படித்தான். எனவே, உங்களுடைய ஆயுள் மிக அதிகமாக இருக்கிறது, தூய்மையாக வாழ்கிறீர்கள். சத்யுகத்தில் ஆயுள் மிக அதிகம், கலியுகத்தில் மிகவும் குறைவாக இருக்கிறது. அங்கு முழுமையாக யோகி, இங்கு போகி. யோகிகள் தூய்மையாக இருப்பவர்கள் அங்கு இராவண இராஜ்யமே கிடையாது. ஆயுள் மிக அதிகமாக இருக்கிறது. ஆனால் இங்கோ ஆயுள் எவ்வளவு குறைவாக இருக்கிறது. இதுவே கர்மத்தின் விளைவை அனுபவித்தல் என்று கூறப்படுகிறது. அங்கு அகால மரணம் என்பது ஒருபோதும் நடப்பதில்லை. பாபா கூறுகிறார் : பாபாவை அறிந்துவிட்டீர்கள் என்றால், அவரது ஸ்ரீமத்படி நடங்கள். ஒரே ஒரு தந்தையை நினைவு செய்யுங்கள் உங்களை ஆத்மா என்று புரியுங்கள். நாம் இப்போது வீடு திரும்ப வேண்டும். இந்த சரீரத்தை விட்டு விட வேண்டும். மற்றபடி சேவையில் நேரத்தை ஒதுக்க வேண்டும்.

குழந்தைகளாகிய நீங்கள் மிகவும் ஏழைகள் எனவே உங்கள் மீது பாபாவிற்கு இரக்கம் ஏற்படுகிறது. நீங்கள், வயதான மூதாட்டிகள், அழகற்ற கூனக்... கிழவி, போன்றவர்களுக்கு எவ்விதமான துன்பமும் தருவதில்லை. வயதான மூதாட்டிகளை கூனக்... கிழவி என்று கூறப்படுகிறது. தந்தையை நினைவு செய்யுங்கள் என்று அவர்களுக்கு சொல்லப்படுகிறது. நீங்கள் எங்கே செல்கின்றீர்கள் என்று எவரேனும் உங்களைக் கேட்டால் கீதா பாடசாலைக்கு செல்கிறோம் என்று கூறுங்கள். இங்கு அந்த கிருஷ்ணனுடைய ஆத்மாவும் 84 பிறவி எடுத்து தந்தையிடமிருந்து ஞானத்தை பெற்றுக் கொண்டிருக்கின்றது.

குழந்தைகள் கண்காட்சி போன்றவை அமைத்து எவ்வளவு செலவு செய்கின்றனர். அந்த குறிப்பிட்டவர் (வி.ஐ.பி) மிகவும் நன்றாக பிரபாவத்தில் வந்துவிட்டார் என்று எழுதுகின்றனர். ஆனால் பாபா கூறுகிறார்: ஆனால் ஒருவர் கூட இந்த சமயத்தில் எல்லையற்ற தந்தை இந்த பிரம்மாவின் உடலில் வந்துள்ளார் என்று எவரும் எழுதுவதில்லை. அவர் மூலமே சொர்க்கத்தின் ஆஸ்தி கிடைக்கக்கூடும். ஒருவர் கூட நிச்சயம் ஆகவில்லை என்று பாபா புரிந்துக் கொள்கிறார். இந்த ஞானம் மிக நன்றாக இருக்கிறது என்று பிரபாவித்துப் போகிறார் அவ்வளவுதான். ஏணிப்படம் மிக அழகாக தென்படுகிறது ஆனால் தான் யோகத்தில் அமர்ந்து தமோபிரதானத்திலிருந்து சதோபிரதானமாக ஆக வேண்டும் அதை அவர்கள் செய்வதில்லை. வெறுமனே வாயால் மட்டுமே கூறுகின்றனர் - நன்றாக தெளிவுப்படுத்திக் கூறுகிறார்கள், பரமாத்மாவிடமிருந்து ஆஸ்தியைப் பெறுவதற்கு. ஆனால் தான் அதை அடையவேண்டும் என்பதில்லை. இதில் எந்தவிதமான முயற்சியும் செய்வதில்லை. பிரஜைகள் அதிகமான உருவாகுவார்கள். ஆனால் இராஜா ஆகுவது அதில்தான் முயற்சி தேவை. நான் எவ்வளவு தூரம் பாபாவுடைய நினைவிலிருந்து புன்சரிக்கிறேன் என்று ஒவ்வொருவரும் அவருடைய உள்ளத்தைக் கேட்டுக் கொள்ள வேண்டும். நாம் மீண்டும் தேவதைகளாக ஆகிறோம். இந்த மாதிரி தனிமையில் அமர்ந்து தன்னோடு பேசிக் கொள்ளுங்கள். முயற்சி செய்து பாருங்கள். பாபாவை நினைவு செய்தீர்கள் என்று சொன்னால் பாபா உத்திரவாதம் அளிக்கிறார் - நீங்கள் அரை கல்பம் அழவே மாட்டீர்கள். இப்பொழுது நீங்கள் கூறுகிறீர்கள், பாபா வந்து இராவணனாகிய மாயை மீது வெற்றி அடையச் செய்கிறார். யார் எவ்வளவு முயற்சி செய்கிறார்களோ அதை அவர்கள் தங்களுக்காகவே செய்கிறார்கள். பிறகு நீங்கள் புதிய உலகத்தில் வருவீர்கள். பழைய உலகத்தின் கணக்கு வழக்கையும் முடிக்க வேண்டும். ஏனென்றால் தமோபிரதானத்திலிருந்து சதோபிரதானம் ஆக வேண்டும். தூய்மை ஆவதற்கான வழியையும் கூறுகிறார் : இது (நியாயத் தீர்ப்பு நாள்) கடைசி நேரமாகும். அனைவரது அழிவும் ஏற்பட்டே தீரும். புதிய உலகத்தினுடைய ஸ்தாபனை ஏற்படும். நாம் இந்த மரண உலகத்தில் இந்த சரீரத்தை விட்டு பிறகு புதிய உலகம் ஆகிய அமரலோகத்திற்குச் செல்வோம் என்பதை நீங்கள் அறிவீர்கள். நாம் படிப்பதே புதிய உலகம் செல்வதற்காகத்தான். எதிர் காலத்திற்காக கற்பிக்கக்கூடிய பாடசாலை வேறு எதுவும் கிடையாது. மற்றபடி நிறைய தானம், புண்ணியம் செய்யும்பொழுது இராஜாக்களுக்கு அருகில் போய் பிறவி எடுக்கின்றார்கள். வாயில் தங்கக் கரண்டி என்று சொல்லப்படுகிறது. அது சத்யுகத்தில் உங்களுக்கு கிடைக்கிறது. கலியுகத்தில் கூட இராஜ குடும்பத்தில் பிறவி எடுத்த உடனேயே அவர்களுக்குக் கிடைக்கிறது. ஆனால் இங்கோ கூடவே அநேக விதமான துக்கங்களும் உண்டு. உங்களுக்கு எதிர்கால 21 பிறவிகளுக்கு எவ்விதமான துக்கமும் ஏற்படுவதில்லை. ஒருபோதும் நோய் வாய்ப்படுவதில்லை. வாயில் தங்கக் கரண்டி என்றால் அதுதான் அந்த வாழ்க்கை. ஆனால் இங்கோ அற்பகாலத்திற்கான இராஜாங்கம். உங்களுடையது 21 பிறவிகளுக்கானது. புத்தியில் நன்றாக சிந்திக்க வேண்டும். பிறகு புரியவைக்க வேண்டும். பக்தி மார்க்கத்தில் இராஜா ஆவதில்லை என்பது கிடையாது. எவரேனும் கல்லுாரிகள், மருத்துவமனைகள்

27.06.2011

கட்டினால் அவர்களுக்கும் பலன் கிடைக்கிறது. மருத்துவமனைகள் கட்டும்பொழுது அடுத்த பிறவியில் அவரது ஆரோக்கியம் மிக நன்றாக இருக்கும். முழு ஆயுளில் இவருக்கு காய்ச்சலே ஏற்படவில்லை என்று கூறுகிறார்கள் அல்லவா! மிகவும் அதிகமான ஆயுள் கிடைக்கிறது. நிறைய தானம் முதலியவை செய்துள்ளார். மருத்துவமனை கட்டியுள்ளார் எனவே தான் ஆயுள் அதிகரிக்கிறது. ஆனால் இங்கோ யோகத்தின் மூலம் நீங்கள் நிரந்தரமான ஆரோக்கியம் மற்றும் செல்வந்தராக ஆகிறீர்கள். யோகத்தின் மூலம் 21 பிறவிகளுக்காக பலனை அடைகிறீர்கள். இதுவோ மிகப் பெரிய மருத்துவமனை ஆகும். மிகப்பெரிய கல்லூரி ஆகும். பாபா ஒவ்வொரு விசயத்தையும் மிகத் தெளிவாக புரியவைக்கின்றார். பாபா கூறுகிறார்: யாருக்கு எங்கு சந்தோஷமாக இருக்கிறதோ, எங்கு மனது செல்கிறதோ, அங்கு சென்று படிப்பைப் படிக்கலாம். எங்கள் சென்ட்ருக்குத்தான் வரவேண்டும். அங்கே ஏன் போகிறீர்கள் என்று எல்லாம் கூறக்கூடாது. யாருக்கு எங்கு விருப்பமோ அங்கு செல்லாம். விசயம் ஒன்றுதான். முரளியைத்தானே படித்துக் கூறுகின்றார்கள்: இந்த முரளி இங்கிருந்து (மதுபன்) செல்கிறது. பிறகு எவரேனும் மிக விஸ்தாரமாக நன்கு புரியவைக்கின்றார்கள். ஒரு சிலரே வெறுமனே படித்துக் கூறுகின்றார்கள். சொற்பொழிவு ஆற்றுவார்கள் நன்றாக சவால் விட்டுக் கூறுவார்கள். எங்கு சொற்பொழிவு நடந்தாலும் தன்னை ஆத்மா என உணர்ந்து தந்தையாகிய என்னை நினைவு செய்யுங்கள் அப்பொழுது உங்களது விகர்மங்கள் அழிந்து போய்விடும். மேலும் தூய்மையான உலகத்திற்கு எஜமானன் ஆவீர்கள் என்று சிவபாபா கூறுகிறார் என்பதை முதலில் கூறுங்கள். எவ்வளவு எளிதாக புரியவைக்கிறார் ! நல்லது!

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம் :

1. வெளியுலகத்தின் வீணான எண்ணங்களை விட்டு விட்டு தனிமையில் அமர்ந்து நினைவு செய்வதில் முயற்சி செய்யுங்கள். அதிகாலையில் அமர்ந்து விசாராகர் மந்தன் (சிந்தனை) செய்யுங்கள். மேலும் உங்கள் சார்ட்டை (நினைவு குறிப்பு) பாருங்கள்.

2. எப்படி பக்திமார்க்கத்தில் தானம், புண்ணியத்திற்கு மகத்துவம் உள்ளதோ அவ்வாறே ஞான மார்க்கத்தில் நினைவு செய்வதில் மகத்துவம் உள்ளது. நினைவின் மூலமாக ஆத்மாவை எப்பொழுதும் ஆரோக்கியமாகவும், செல்வம் நிறைந்ததாகவும் ஆக்க வேண்டும். அசாரீரி ஆவதற்கான அப்பியாசம் செய்ய வேண்டும்.

வரதானம் : சதா ஒரே ரசனையின் முழுமையான உணர்வில் இருக்கக்கூடிய புருஷார்த்தியிலிருந்து பிராப்தி அடையும் சொருபதாரி ஆகுக !

அநேக குழந்தைகள் அடிக்கடி மூடு (மன நிலை) மாறிக் கொண்டே இருப்பதை பாபா வதனத்திலிருந்து பார்த்துக் கொண்டிருக்கின்றார். சில சமயம் ஆச்சரியப்படும் மூடு, சில சமயம் கேள்விக்குறியின் மூடு, சிலசமயம் குழப்பத்தின் மூடு, சில சமயம் டென்ஷன் மூடு, சில சமயம் அட்டென்ஷன் (கவனம்) ஊஞ்சலில் ஆடுகின்றனர்.... ஆனால் சங்கமயுகம் பிராப்தியை அடையும் யுகமாகுமே ஒழிய, புருஷார்த்தம் செய்வதற்கான யுகம் அன்று எனவே பாபாவின் குணம் எதுவோ அதுவே குழந்தைகளினுடையதாக இருக்க வேண்டும். பாபாவினுடைய நிலை எதுவோ அதுவே குழந்தையினுடையதாக இருக்க வேண்டும். இதுவே சங்கம யுகத்தினுடைய பிராப்தி ஆகும். எனவே சதா ஒரே ரசனை மற்றும் ஒரே ஒரு நிறைந்த மூடில் இருங்கள் அப்பொழுதுதான் பாப்சமான் பிராப்தி சொருபதாரிகள் என்று கூற முடியும்.

சுலோகன் : பாப்தாதாவினுடைய கையில் புத்தி என்னும் கை இருக்குமேயானால் சோதனை கால கடலில் அலைக்கழிக்கப்படமாட்டோம்.